

Hasratymyň aýdymy / sonet

Category: Goşgular, Kitapcy

написано kitapcy | 22 январа, 2025

Hasratymyň aýdymy / sonet HASRATYMYŇ AÝDYMY

I.

Men hemişe öz-özüme käýindim,
Arzuwlarym hasyl etmänim üçin.
Uludan kiçiden etmän endişe,
Başymy dik tutup geplänim üçin.

Men özüm bolmagy başarmandyryn,
Subut etdi muny maňa hut özüm.
Gördüm gözlerimiň ýaşarýandygyn,
Diýmek açylypdyr gapylan gözüm.

Her gün özüm bilen etdim men söweş,
Gözýetimden aňyrda gizlendi güneş.

II.

Gözýetimden aňyrda gizlendi güneş.
Ýazdy gije tümlüginini ýoluma.
Men ýene-de öz içimi hümledig,
Barýan el torbamy asyp goluma.

Ýolda ýeke bolsaň görýän ekeniň,
Ýanyňdaky ýalňyzlygyň kölgesin.
Menden başgalar-a bagtly ekeni,
Goý, olaryň arzuwlary ölmesin.

Täleýimiň ters düşende bijesi,
Ýene meni ýalňyzlygym idedi.

III.

Ýene meni ýalňyzlygym idedi,
(Ynsan dogulanda ýalňyz dogulýa)

Geçmişim bir salym gaýdyp gelsedi,
Hany bolsa ýalňyşlarym dogurlap,

Belki hasyl bolar eden niýetim,
Ýalňyşlarym dogrulyga öwrüler.
Güneşimem gaýdyp berer gözüetim,
Arzuwlaram hasyl berer ömrüme.

“Ýagşa perişdeler omyň diýermiş”
Garaşdym täzeden dogar diýp güneş.

IV

Garaşdym täzeden dogar diýp güneş,
Ynandym täzeden şol bir salgyma.
Emma bagtly bolup bolmaýar eken.
Owalynda ýazylmasa alnyňa.

Asmanynda batan günüm dogmasa,
Goý ýyllyzlar ýeke-ýeke öçsünler,
Söweşimde ýeňiş meňki bolmasa,
Arzuwlaram ýüregimden göçsünler.

Agymy getirýä sowuk ýel sesi,
Asman aý çyrasyn ýakan gijesi.

V.

Asman Aý çyrasyn ýakan gijesi,
Hasratymyň aýdymyna hiňlendim.
Köşeşdimek üçin däli ýüregmi,
“Keçpelegiň” gamly sazyna diňledim.

Tesellimi galamyndan gözledim,
Umyt etdim ýene giden bagtyndan.
Ýalňyz galdyrana düşdi gözlerim,
Geldi, ýöne giç gelipdi wagtyndan.

Batan günüm asla dogmady gaýdyp,
Men ýene hasratyň aýdymyna aýtdym.

04.11.2018 ý.

Aýsapar EMELOWA. Goşgular